


18:04:2023

अखबार जो बदल दे नजरिया

राष्ट्रीय ख़बर हमारी नज़र



चाणक्य नीति

दृश्यनामा: सुतोदण नौधा: परयशोऽस्मिना।

अशकास्तरत्तद्वं गन्तुं ततो निम्बं पकुर्वते।।

मावार्ध : नौघ मनुष्य दुस्तर व्यक्ति के यश को घटाना हुआ देखकर उसकी शरभपी कीर्ति से जलते हैं और जब उस पद को प्राप्त करने में असमर्थ रहते हैं, तब उस व्यक्ति की निंदा करने लगते हैं।

रांची पारा अपडेट
मैक्सिमम मिनिमम 39.00 °C 25.00 °C
सूर्यास्त (आज) >> 18.10 बजे
सूर्योदय (कल) >> 05.25 बजे

रायगढ़ के धरमजयगढ़ में हाथी की मौत

रायगढ़ : छत्तीसगढ़ के रायगढ़ जिले के धरमजयगढ़ वन परिक्षेत्र के ग्राम चुहकीमार में आज एक जंगली हाथी का शव बरामद किया गया। घटना के बाद वन विभाग जांच में जुट गया है।

म. प्र में कांग्रेस वचन पत्र समिति की बैठक

भोपाल: मध्यप्रदेश कांग्रेस अध्यक्ष एवं पूर्व मुख्यमंत्री कमलनाथ की अध्यक्षता में आज कांग्रेस की वर्ष 2023 के विधानसभा चुनाव में शामिल घोषणाओं के लिए वचन पत्र समिति की बैठक हुई।

यूक्रेन के यात्री विमान को मार गिराने वाले 10 को सजा

तेहरान: वर्ष 2020 में ईरान की राजधानी तेहरान के पास यूक्रेन के एक यात्री विमान को घातक तरीके से गिराने के लिए जिम्मेदार टोर-एम1 प्रणाली के ईरानी कमांडर को नौ अन्य लोगों के साथ 13 साल की जेल की सजा सुनाई गई है।

सुप्रीम कोर्ट ने जिला प्रशासन से मस्जिद विवाद सुलझाने को कहा

नयी दिल्ली: उच्चतम न्यायालय वाराणसी के विवादाित ज्ञानवापी मस्जिद में रमजान के दौरान वजू की इजाजत की मांग वाली याचिकाओं पर सोमवार को जिला प्रशासन से कहा कि वह संबंधित पक्षों के साथ मंगलवार को बैठक कर उचित व्यवस्था करें।

अपरिहार्य कारणों से आज का अंक 12 पृष्ठों का है।

पेज >> 12 मूल्य >> 3 रुपये >> वर्ष >> 14 अंक >> 105 epaper.rashtriyakhbar.com

प्रतिक्रिया > सत्यपाल मलिक के खुलासे के बाद पूर्व थलसेनाध्यक्ष ने बयान दिया पुलवामा हमले की जिम्मेदारी ले पीएम मोदी और अजीत डोभाल

सुरक्षा के सामान्य नियम सभी जानते हैं इतने बड़े काफिले को ऐसा नहीं भेजा जाता
पूर्व राज्यपाल के बयान के बाद अब दोष स्वीकारें

राष्ट्रीय ख़बर

नईदिल्ली: प्रधानमंत्री नरेंद्र मोदी और राष्ट्रीय सुरक्षा सलाहकार अजीत डोभाल को पुलवामा हमले की जिम्मेदारी लेनी चाहिए। यह बयान भारतीय सेना पूर्व प्रमुख जनरल शंकर रॉयचौधरी का है।



था। पुलवामा में जानमाल के नुकसान की प्रारंभिक जिम्मेदारी प्रधानमंत्री के नेतृत्व वाली सरकार पर है, जिसे राष्ट्रीय सुरक्षा सलाहकार द्वारा सलाह दी जाती है।

अंतरराष्ट्रीय राजमार्ग पर चल रहे सीआरपीएफ के एक काफिले पर पुलवामा में मुजाहिदीन के एक समूह ने घात लगाकर हमला किया था। अगर सैनिकों ने हवाई यात्रा की होती, तो जानमाल के नुकसान को टाला जा सकता था।

अंतरिक्ष में उगाया गया टमाटर लौटा धरती पर



वाशिंगटन: अंतरिक्ष में चक्कर लगा रहे महाकाश यान में भी खेती हुई थी। इस खेती का परिणाम है कि वहां दो हजार किलो टमाटर उगा है। अब उसी टमाटर को लेकर एक अंतरिक्ष यान धरती पर लौटा आया है।

नौ घंटे की लंबी पूछताछ के बाद बाहर निकले केजरीवाल साफ कहा कि पूरा केस ही फर्जी है कोई साक्ष्य नहीं



केन्द्र से दो दो हाथ करने की तैयारी
चुनावी लाभ के समीकरण पर ध्यान
56 प्रश्न पूछे जाने की जानकारी दी

विश्वास है कि उनके पास हम पर कुछ भी नहीं है, सबूत का एक भी टुकड़ा नहीं है। श्री केजरीवाल के पूर्व डिप्टी मनीष सिंसोदिया, जिनके पास आबकारी क्विंटा था, को पिछले महीने इसी मामले में गिरफ्तार किया गया था।

जहरीली शराब से मरने वालों के आश्रितों को चार लाख मुआवजा: नीतीश कुमार घरेवालौ को शराब का स्रोत बताना होगा

पटना: बिहार के मुख्यमंत्री नीतीश कुमार ने आज घोषणा की कि राज्य में शराबबंदी लागू होने के बाद से जिनकी मृत्यु जहरीली शराब पीने से हुई है, उनके आश्रितों को मुख्यमंत्री राहत कोष से चार लाख रुपये दिये जायेंगे।



सात राज्यों में लू को लेकर चेतावनी जारी
18 से 23 अप्रैल तक स्कूल बंदी की घोषणा
पहले ही बताया था इस साल मीषण गर्मी होगी

निष्कर्ष > नये शोध में मच्छरों की आबादी पर रोशनी के प्रभाव का पता चला मच्छर अधिक काट रहे हैं तो हम जिम्मेदार

अब जंगल में भी इसे आजमाने की तैयारी हो रही
राष्ट्रीय ख़बर
हम सभी ने यह महसूस किया ही होगा कि जिस मौसम में मच्छरों की तादात कम होनी चाहिए, जैसे मौसम में भी मच्छर लोगों को चैन से बैठने नहीं देते।



अधिक प्रकाश ने मच्छरों का आचरण बदला
व्यवृद्धि के लिए उन्हें खून की जरूरत होती है
हमला जारी क्यों है, इस बारे में नये शोध का निष्कर्ष रोचक है। यह पाया गया है कि

शहरीकरण के होड़ में हम जितनी अधिक रोशनी बढ़ा रहे हैं, उससे भी मच्छर प्रभावित हो रहे हैं। यानी शहरी प्रकाश मच्छरों के प्रसारित करते हैं, दोनों को अच्छी खबर और बुरी खबर माना जा सकता है।

एंटोमोलॉजी के सहायक प्रोफेसर मेगन मेउती ने कहा
ओहियो स्टेट यूनिवर्सिटी में अध्ययन के वरिष्ठ लेखक और एंटोमोलॉजी के सहायक प्रोफेसर मेगन मेउती ने कहा हम ओहियो में देर से गर्मियों और शुरुआती गिरावट में वेस्ट नाइल वायरस के संचरण के उच्चतम स्तर को देखते हैं।

राष्ट्रीय ख़बर
क्रिनेब: रूसी सेना ने संभवतः बखमुत शहर पर कब्जा कर लिया है। पश्चिमी मीडिया अपने कारणों से हर ऐसी सूचना को यूक्रेन के पक्ष में दर्शा रही है।



कहना है कि रूस बखमुत पर एक बड़े दबाव के लिए मोर्चे पर अन्य क्षेत्रों से सैनिकों को खींच रहा है, जिसे मॉस्को नौ महीने से काफ़ि करने की कोशिश कर रहा है तब एक साल से अधिक समय पहले शुरू किए

शहर >> अपडेट

**युवाओं पर लाठियां बरसा रही हेमंत :दीपक**  
 रांची : भाजपा प्रदेश अध्यक्ष एम सांसद दीपक प्रकाश ने आज राज्य सरकार पर कड़ा प्रहार किया।श्री प्रकाश ने कहा कि राज्य सरकार राज्य के बेरोजगार नौजवानों के साथ अपराधियों ,देशद्रोहियों जैसा व्यवहार कर रही है।कहा कि अपने हक और अधिकार की मांग करते हुए बेरोजगार छात्रों पर हेमंत सरकार लाठियां बरसा रही। गिरफ्तार कर उन्हें जेल की धोंस दिखा रही।उन्होंने कहा कि झारखंड स्टेट स्टूडेंट्स यूनियन के बैनर तले हजारों छात्रों का यह पूर्व घोषित कार्यक्रम था। राज्य के बेरोजगार नौजवान जो पिछले साढ़े तीन वर्षों से नौकरी की प्रतीक्षा कर रहे उनका धैर्य अब समाप्त हो चुका है।कहा कि युवा वहीं मांग रहे जिसकी हेमंत सरकार ने चुनाव पूर्व वादा किया था।

## नियुक्ति कैबिनेट की बैठक में 20 प्रस्ताव की स्वीकृति

# पंचायत सचिव, एलडीसी और आशुलिपिक के 2000 पदों पर नियुक्ति का रास्ता साफ

राष्ट्रीय खबर

**रांची:** मुख्यमंत्री हेमंत सोरेन की अध्यक्षता में हुई कैबिनेट की बैठक में 20 प्रस्ताव की स्वीकृति दी गई। कैबिनेट की बैठक में दिवंगत मंत्री जगन्नाथ महतो के सम्मान में 2 मिनट मौन रहकर श्रद्धांजलि भी दी गई। कैबिनेट सचिव वंदना दादेल ने बताया की राज्य में एलडीसी,पंचायत सचिव और आशुलिपिक के 2000 के पद नियुक्ति का रास्ता साफ हो गया है।कैबिनेट ने सुप्रीम कोर्ट के आदेश के बाद कार्मिक विभाग उस आदेश को निरस्त किया गया जिसमे राज्य कर्मचारी चयन आयोग के द्वारा 2017 के निकाले गए विज्ञापन और नियुक्ति प्रक्रिया को रद्द कर दिया गया था। अब कैबिनेट के द्वारा कार्मिक



के आदेश निरस्त करने के बाद इन पदों पर नियुक्ति का रास्ता साफ हो गया। बता दे इन पदों पर एजाम होने के बाद रिजल्ट भी निकल गया था।लेकिन कार्मिक के आदेश नियुक्ति पर रोक लगी थी।कैबिनेट ने लाह की खेती को कृषि का दर्जा देने का फैसला लिया। इसका लाभ चार लाख ग्रामीण परिवार को मिलेगा। कैबिनेट ने निजी सुरक्षा नियमावली 2023 के गठन की मंजूरी दी। 172 ग्रेजुएट अप्रेंटिस, 162, एडवॉरंसड टेक्निकल डिप्लोमा अप्रेंटिस के पद पर एक साल का कार्य लेने की मंजूरी दी गई।उत्तर प्रदेश में मीडिया कर्मों के वेश में आए तीन शूटरों के द्वारा

अतीक अहमद और उसके भाई अशरफ की गोली मार कर हत्या कर देने का असर झारखंड मंत्रालय में भी दिखा। कैबिनेट की बैठक के चलते बड़ी संख्या में पत्रकार मंत्रालय रिपोर्टिंग करने के लिए पहुंचे थे। प्रोजेक्ट भवन के मुख्य गेट पर है सुरक्षाकर्मियों ने सभी पत्रकारों के आईडी की जांच की। आईडी देखने के बाद ही पत्रकारों को अंदर कवरेज के लिए जाने दिया गया। पुलिस मुख्यालय से भी इस संबंध में निर्देश दिया गया था और कड़े इंतजाम किए गए थे ताकि प्रोजेक्ट भवन की सुरक्षा में कोई खतरा उत्पन्न ना हो। मुख्यालय की ओर से ही पत्रकारों की भी आईडी जांच का निर्देश दिया गया था।

## सीएम को झाप्रसेस ने सौंपा ज्ञापन



राष्ट्रीय खबर

**रांची:** मुख्यमंत्री हेमंत सोरेन से झारखंड मंत्रालय में सोमवार को झारखंड प्रशासनिक सेवा संघ की अध्यक्ष रंजीता हेन्ड्रम एवं महासचिव राहुल कुमार ने मुलाकात कर संघ के विभिन्न मांगों से संबंधित एक ज्ञापन सौंपा। संघ द्वारा की गई मांगों में इस बात का जोर है कि भारत सरकार तथा कई अन्य राज्यों ने अपने महिला कर्मचारियों को चार्इड केयर लीव की सुविधा दी है जिससे महिला कर्मी सम्मान के साथ नौकरी करते हुए अपने पारिवारिक दायित्वों का भी निवहन कर सकें। हमारे राज्य की महिला कर्मियों को अब तक यह सुविधा उपलब्ध नहीं है। इस प्रगतिशील निर्णय से राज्य की सभी महिला कर्मी सदैव आपके

प्रति कृतज्ञ रहेंगी। इस मांग को लेकर मुख्यमंत्री ने झारखंड प्रशासनिक सेवा संघ की अध्यक्ष एवं महासचिव को राज्य सरकार द्वारा शीघ्र ही सकारामक विचार किए जाने का आश्वासन दिया साथ ही आश्चर्य दशार्या की आखिर अब तक नीति निर्धारकों की नजर महिला अधिकारियों की इस समस्या की तरफ क्यों नहीं गया। इस अवसर पर मुख्यमंत्री हेमंत सोरेन को रंजीता हेन्ड्रम एवं राहुल कुमार ने ऑल इंडिया फेडरेशन ऑफ स्टेट सिविल/एडमिनिसट्रेटिव सर्विस एसोसिएशन जयपुर, राजस्थान द्वारा 24 से 26 मार्च 2023 को आयोजित होने वाले अधिवेशन के मौके पर प्रकाशित की गई स्मारिका संप्रेम भेंट की।

# बच्चों तक आसानी से पहुंच रही अश्लील सामग्री : संजय सेठ

राष्ट्रीय खबर

**रांची:** केन्द्रीय सूचना एवं प्रौद्योगिकी मंत्रालय, भारत सरकार की संसदीय समिति की बैठक नई दिल्ली में संपन्न हुई। इस बैठक में रांची के सांसद संजय सेठ मौजूद रहे। बैठक में सोमवार को मुख्य रूप से ओटीडी प्लेटफॉर्म पर चर्चा हुई, जिसमें ओटीडी प्लेटफॉर्म पर पुरोसी जा रही सामग्री सहित कई बिदुओं पर सदस्यों से सुझाव लिए गए। इसके साथ ही मंत्रालय के द्वारा इसके सुधार की दिशा में की गई कार्रवाई से भी सभी सदस्यों को अवगत कराया गया। बैठक में सांसद श्री सेठ ने कहा कि ओटीडी में भारतीय मूल्यों को नीचे दिखाने



के प्रवृति बढ़ रही है। साम्प्रदायिकता को बढ़ा चढ़ाकर दिखाकर समाज को गलत दिशा में भटकाया जा रहा है। बच्चों के हाथ में ओटीडी बहुत ही आसानी से पहुंच जा रहा है। इसे रोकने के कोई ठोस उपाय नहीं है। इसपर रोका लगाना अतिआवश्यक है। चेतवनी होने के बावजूद बच्चे वो हर कंटेंट का उपभोग कर पा रहे

हैं, जो उन्हें नहीं करना चाहिए। पाश्चात्य विचारों से जुड़ी सामग्री और उधर के ही मुद्दे पर बनी फिल्म को खुब धड़ल्ले से दिखाया जा रहा है। इससे पाश्चात्य विचारों की भारतीय विचारों के साथ मिलान हो जा रही है। इसका लोगों के मन पर गलत और गहरा प्रभाव पड़ रहा है। यह हमारे पारिवारिक सामाजिक ढांचे के लिए बिल्कुल अस' है। सांसद ने कहा कि ओटीडी प्लेटफॉर्म का कोई संसरण नहीं है। जिससे गाली, अप्राकृतिक यौनाचार आदि का बढ़ावा दिया जा रहा है और यह किसी के लिए भी गलत है। उसको लेकर सरकार को सोचना चाहिए और समासायिक दृष्टि का विचार करते हुए अपने संस्कृति का ध्यान रखकर विद्वतजनों, कलाकारों आदि की राय लेकर कड़े कानून बनने चाहिए। श्री सेठ ने कहा कि ओटीडी पर प्रोपोगंडा वाले कंटेंट का विक्षेपण करने के बाद ही रिलीज की अनुमति देनी चाहिए, ताकि इससे समाज में संतुलन बना रहे।

## हाड़वा से उड़ाने का प्रयास, घटना में बाल-बाल बचे

# बालू माफियाओं ने खूटी एसडीओ पर किया जानलेवा हमला

राष्ट्रीय खबर

**रांची:** जिले में कथित खनन माफियाओं का मनोबल बढ़ा हुआ है। सोमवार (17 अप्रैल) को माफियाओं पर जांच टीम का नेतृत्व कर रहे खूटी एसडीओ अनिकेत सचान को हाड़वा से उड़ाने का आरोप लगा है। गौरतलब है कि अवैध माइनिंग को लेकर जिले में लगातार प्रशासन कार्रवाई कर रही है। विगत तीन माह में अवैध खनन और बालू तस्करी मामले में दर्जनों लोगों पर प्राथमिकी दर्ज की गई है। बताया जा रहा है कि कार्रवाई से गुस्साए माफियाओं ने यह कदम उठाया। डीसी शशि रंजन ने बताया कि हाड़वा को जब्त कर लिया गया है। उसी के आधार पर आगे की कार्रवाई की जाएगी।एसडीओ अनिकेत सचान कार्रवाई करने के लिए करार था



क्षेत्र के बाला मोड़ पहुंचे हुए थे। जहां तोरपा भाया जरियागढ़ थाना होते करार की ओर जा रहे हाड़वा ट्रक को रोकने का प्रयास किया गया। लेकिन इस दौरान ट्रक अनुमंडल पदाधिकारी की गाड़ी को टक्कर मारने का प्रयास करते हुए भागने में सफल हो गया।

गाड़ी का नंबर पता चल जाने के कारण पहचान में आसानी हो गई। ट्रक के विरुद्ध करार थाना में एफआईआर दर्ज किया गया है। इस घटना से एसडीओ बाल बाल बच गए। डीसी शशि रंजन ने घटना को संज्ञान में लेते हुए आवश्यक कार्रवाई करने का

निर्देश दिया है। उन्होंने कहा कि जिला में माइनिंग नियमबद्ध तरीके से किया जा रहा है। लेकिन जो भी हो अवैध रूप से माइनिंग करने वालों पर कार्रवाई की जायेगी। उन्होंने कहा कि घटना में संतलिन गाड़ी की ट्रेसिंग कर ली गयी है। जल्द ही पुलिस के द्वारा बालू माफियाओं को गिरफ्तारी की जायेगी। उन्होंने कहा कि प्रतिदिन पदाधिकारियों के रात के समय में भी रेड करते रहते हैं, जो काफी जोखिम भरा काम है। लेकिन अवैध खनन को लेकर आगे भी कार्रवाई होती रहेगी। उन्हीं ने आगे कहा कि हम अब रेड करते वक्त पहले से काफी अधिक सतर्क रहना होगा, लेकिन इसका मतलब ये नहीं है कि अवैध रूप से माइनिंग और बालु का कारोबर को लेकन हमरी कार्रवाई मे किसी भी प्रकार की कमी आयेगी।

## मुआवजा

# झारखंड हाइकोर्ट ने केंद्र और राज्य से मांगा जवाब

राष्ट्रीय खबर

**रांची:**हजारीबाग में एनटीपीसी के लिए हुए भूमि अधिग्रहण मामले के दौरान कथित रूप से हुए तीन हजार करोड़ के भूमि-मुआवजा घोटाला की जांच के लिए दायर जनहित याचिका पर सोमवार को हाइकोर्ट में सुनवाई हुई। अदालत ने केंद्र सरकार से और राज्य सरकार से जवाब मांगा है। हाइकोर्ट ने राज्य सरकार और केंद्र सरकार को चार सप्ताह में एफिडेवित के माध्यम से जवाब दाखिल करने का निर्देश दिया है। सुनवाई के दौरान ईंडी की ओर से भी पक्ष रखा गया। ईंडी की ओर से अदालत को बताया



गया कि केरेडारी थाना में एक एफआईआर दर्ज हुई है। अब अदालत इस मुकदमे की अगली सुनवाई 19 जून को करेगा। हाइकोर्ट के चीफ जस्टिस संजय कुमार मिश्रा और जस्टिस संजय कुमार द्विवेदी को खंडपीठ ने मंटू सोनी की याचिका पर सुनवाई की। मंटू सोनी की ओर से अधिवक्ता अभिषेक कृष्ण गुप्ता और मदन कुमार ने पक्ष रखा। हजारीबाग में भूमि-मुआवजा से संबंधित गड़बड़ियों के सामने आने के बाद वर्ष 2016 में तत्कालीन उपायुक्त मुकेश कुमार की अनुसूचा पर, राज्य सरकार ने रिटायर्ड आईएएस अधिकारी

देवाशीष गुप्ता की अध्यक्षता में तीन सदस्यीय एसआईटी टीम गठित की थी। एसआईटी की टीम ने राज्य सरकार को अपनी रिपोर्ट में 3000 करोड़ के भूमि मुआवजा घोटाले किए जाने और 300 करोड़ मुआवजा बांट दिए जाने की जानकारी दी थी। प्रार्थी के मुताबिक, राज्य सरकार द्वारा कार्रवाई के नाम पर अब तक सिर्फ एनटीपीसी के प्रबंध निदेशक और हजारीबाग उपायुक्त को पत्राचार किया गया है। वहीं देवाशीष गुप्ता की अध्यक्षता वाली एसआईटी की रिपोर्ट फिलहाल सार्वजनिक नहीं की गई है।























रांची: झारखंड कंज्यूमर डिस्प्यूट रिड्रेसल कमिशन की याचिका की सुनवाई सोमवार को झारखंड हाईकोर्ट में हुई। मामले में हाई कोर्ट के चीफ जस्टिस संजय कुमार मिश्र की अध्यक्षता वाली खंडपीठ ने मामले में प्रतिवादी मेसर्स ब्रिलिएंट ट्यूटोरियल्स प्राइवेट लिमिटेड को नोटिस जारी करते हुए जवाब मांगा है। कोर्ट ने मामले की सुनवाई 19 जून निर्धारित की है।

### प्रदर्शन

# 60:40 नियोजन नीति मामले में धरने पर बैठ गए छात्र, लाठीचार्ज होने को लेकर छात्रों में बेहद आक्रोश सीएम आवास घेरने आए छात्रों पर लाठीचार्ज, कई छात्र हुए घायल



को भी बता कही लेकिन अधिकारियों ने धारा 144 लगे होने का हवाला देते हुए छात्रों को हिरासत में लिया है। इससे पहले दोपहर बारह बजे के करीब बड़ी संख्या में छात्र सीएम आवास का घेराव करने को लेकर मोराबादी से निकले लेकिन कुछ दूर के बाद ही राजकीय अतिथिशाखा के पास पुलिस प्रशासन की ओर से बैरिकेडिंग लगाकर छात्रों को रोकने का प्रयास किया। भारी संख्या में छात्र बैरिकेडिंग के पास जमा हो गए और सीएम आवास की तरफ बढ़ने की कोशिश की। सभी छात्र दूसरे रास्ते से सीएम आवास घेरने के लिए निकले। बताया कि इसके बाद कल (18 अप्रैल) सभी प्रखंड व जिला मुख्यालयों में मशाल जुलूस और 19 को संपूर्ण झारखंड बंद का एलान किया गया है। रांची में जयपाल सिंह



### राष्ट्रीय खबर

रांची: झारखंड में 60:40 नियोजन नीति के खिलाफ सीएम आवास का घेराव के लिए आए छात्रों पर पुलिस ने लाठियां भांजी। इस कार्रवाई में कई छात्रों को काफी चोटें भी आईं तो वहीं कई छात्र घायल भी हो गए। हालांकि इस दौरान यह पता नहीं चल पाया कि आखिर पुलिस की ओर से लाठीचार्ज क्यों किया गया। लाठीचार्ज होने को लेकर छात्रों में बेहद आक्रोश नजर आ रहा है। इससे पहले मोराबादी से

निकले छात्र किसी तरह प्रशासन को चकमा देते हुए कांके रोड पहुंचे

के लिए कांके रोड में आवागमन बाधित हो गया। इसके बाद पुलिस ने धारा 144 का उल्लंघन करने के आरोप में एतियातन छात्र नेता मानोज यादव, बेबी मानोज, समेत 20 छात्रों को हिरासत में लिया है। बताया जा रहा है कि छात्र प्रशासन द्वारा रोके जाने को लेकर बेहद उत्तेजित हो गए। छात्रों ने इस दौरान अपने शांतिपूर्ण तरीके से सीएम आवास का घेराव करने



स्टेडियम के समक्ष एकत्रित होकर शाम 5 बजे अल्बर्ट एक्का चौक तक मशाल जुलूस निकाला जायेगा तो वहीं 19 अप्रैल को सुबह से सड़क पर उतरकर झारखंड बंद को सफल बनाने का प्रयास होगा। हालांकि आक्रामक सेवा को बंदी से मुक्त रखने का एलान किया गया है। नियोजन नीति के विरोध को लेकर युवाओं ने पहले भी आंदोलन किया है। युवाओं ने 23 मार्च को 60:40 नियोजन नीति का विरोध और 1932 खतियान आधारित स्थानीय नीति की मांग को लेकर विधानसभा का घेराव भी किया था। तब पुलिस प्रशासन की ओर से सख्ती बरतते हुए लाठीचार्ज और आंसू गैस भी छोड़ा गया था।

## बैंक में चोरी करने के प्रयास मामले में आरोपी को रांची पुलिस ने किया गिरफ्तार



पंजाब नेशनल बैंक से लाखों की चोरी हुई थी

बैंक प्रबंधक मुक्ति महतो ने मेसरा ओपी में प्राथमिकी दर्ज कराई थी

राष्ट्रीय खबर

रांची: राजधानी रांची के बीआईटी मेसरा ओपी क्षेत्र में स्थित बैंक ऑफ इंडिया में

पिछले दिनों चोरी करने का प्रयास किया गया था। वहीं मामले की शिकायत मिलने के बाद पुलिस तुरंत एक्टिव हो गई और जांच में जुट गई। इस दौरान पुलिस को सफलता भी हाथ लगी है। पुलिस ने बैंक में चोरी करने का प्रयास मामले में एक आरोपी को गिरफ्तार कर जेल भेज दिया है। आरोपी का नाम अंकित

बेदिया है और वह गमहरिया का रहने वाला है। जेल जाने से पहले पुलिस की पूछताछ में आरोपी ने बताया कि वह बैंक ऑफ इंडिया में चोरी करने के इरादे से चुसा था। वह चोरी करने का प्रयास कर ही रहा था कि इसी बीच बैंक का अलार्म बज गया। जिसकी वजह से वह चोरी की वारदात को अंजाम दे नहीं सका और मौके से फरार हो गया था। वहीं पुलिस से मिली जानकारी के अनुसार 29 मार्च को बैंक ऑफ इंडिया में चोरी करने का प्रयास किया गया था। इस मामले में बैंक प्रबंधक मुक्ति महतो ने मेसरा ओपी में प्राथमिकी दर्ज कराई थी। दर्ज प्राथमिकी के आधार पर ओपी प्रभारी सुमित कुमार सिंह ने मामले की जांच शुरू

की। सीसीटीवी फुटेज खंगाला गया और गुप्तचरों से फुटेज की पहचान कराने के बाद पुलिस ने आरोपी को दबोच लिया। बताते चलें कि बैंकों की सुरक्षा को लेकर रांची पुलिस अब काफी सजग हो गई है। क्योंकि आठ साल पहले लालपुर इलाके के पंजाब नेशनल बैंक से लाखों की चोरी हुई थी। वहीं 2022 में रांची के कांके थाना क्षेत्र स्थित बिरसा कृषि विश्वविद्यालय के नजदीक पंजाब नेशनल बैंक का एटीएम काटकर चोरों ने सवा दो लाख रूपए की चपत लगायी थी। उक्त घटनाओं से सीख लेते हुए रांची के बैंकों में भी सुरक्षा के तमाम उपाय किए गए हैं और पुलिस भी काफी सजग हो गई है।

### रैंप निर्माण का विरोध कर रहे स्थानीय दुकानदार

रांची: रातू रोड एलिगेंटेड कॉरिडोर निर्माण में चांदमल स्कूल से लेकर रतनलाल कॉलेज दुर्गा मंदिर के आसपास रैंप बनाने का स्थानीय लोग विरोध कर रहे हैं। एनएचआई ने उक्त स्थान पर दोनों ओर से रैंप बनाने का निर्णय लिया है, लेकिन स्थानीय दुकानदारों का कहना है कि रैंप का निर्माण उस जगह पर करना सही नहीं होगा। क्योंकि इसके निर्माण होने से वहां पर पार्किंग समाप्त हो जायेगी और पार्किंग नहीं रहने पर उसका सीधा असर व्यापार पर पड़ेगा। वाहनों को पार्क करने की जगह नहीं होने पर वहां पर कस्टमर नहीं आयेगे। जिससे करीब 230 दुकानदार प्रभावित होंगे रातू रोड के व्यापारी जगह-जगह पर हॉर्डिंग इत्यादि लगाकर अपना विरोध प्रदर्शन कर रहे हैं। कई तख्तियां भी टांग दी गयी हैं। जिसमें यह लिखा हुआ है कि प्लांटोवर विकास, रैंप विनाश, रैंप का निर्माण नहीं करें श्रीमान, जैसे पोस्टर लगे हुए हैं। एनएचआई के अधिकारियों को भी इससे अवगत कराया गया है। हालांकि, अधिकारियों का कहना है कि रैंप निर्माण से अधिक जमीन नहीं ली जायेगी न ही कोई तोड़फोड़ किया।

### निर्देश → मोटर व्हीकल इंस्पेक्टर की नियुक्ति प्रक्रिया जल्द शुरू करने का निर्देश

# झारखंड हाईकोर्ट में सशरीर उपस्थित होकर परिवहन सचिव से श्रीनिवासन ने मांगी माफी

राष्ट्रीय खबर

रांची: परिवहन सचिव के। श्रीनिवासन की ओर से कोर्ट से माफी मांगी गई है, जिस पर कोर्ट ने उन्हें माफ करते हुए मोटर व्हीकल इंस्पेक्टर की नियुक्ति प्रक्रिया जल्द शुरू करने का निर्देश दिया है। परिवहन सचिव ने कोर्ट को बताया कि 15 मई तक कोर्ट के आदेश का अनुपालन कर लिया जाएगा। जिसके बाद कोर्ट ने अवमानना याचिका को ड्रॉप कर दिया। उनकी ओर से यह भी बताया गया कि नियमावली में बदलाव कर संशोधित विज्ञापन निकालकर मोटर व्हीकल



इंस्पेक्टर की नियुक्ति प्रक्रिया पूरी की जाएगी। इससे पहले सुनील कुमार पासवान द्वारा मोटर व्हीकल इंस्पेक्टर (एमवीआई) की नियमित बहाली के मामले में दायर

अवमानना याचिका मामले में सुनवाई को लेकर परिवहन सचिव के। श्रीनिवासन हाईकोर्ट पहुंचे थे। इस दौरान उनके साथ रांची एसएसपी किशोर कौशल भी मौजूद थे। बता दें कि परिवहन सचिव को कोर्ट में पेश करने को लेकर 13 अप्रैल को जमानतीय वारंट हाईकोर्ट ने जारी किया था और रांची एसएसपी को उन्हें कोर्ट में पेश करने को कहा था। बता दें कि इससे पूर्व में हुई सुनवाई में हाईकोर्ट ने परिवहन सचिव को एमवीआई के रिक्त पदों पर नियुक्ति प्रक्रिया शुरू करने का निर्देश देते हुए शपथ पत्र दाखिल करने को कहा था। कोर्ट ने परिवहन सचिव को 29 मार्च को खुद शपथ पत्र दाखिल करने को कहा था। परिवहन सचिव की ओर से इसके बाद 2

सप्ताह का समय मांगा गया था लेकिन इस दौरान भी परिवहन सचिव की ओर से जवाब दाखिल नहीं हो सका था। सुनील कुमार पासवान ने याचिका दाखिल कर कहा है कि राज्य में एमवीआई के पद पर 10 साल से रिक्त है। कई बार नियमित नियुक्ति करने का निर्देश दिया गया है लेकिन दूसरे विभाग के कर्मचारियों को एमवीआई के पद पर प्रतिनियुक्त किया गया लेकिन नियुक्ति नहीं की गई जबकि राज्य में एमवीआई के 49 स्वीकृत पद मौजूद हैं।

## राष्ट्रीय खबर

### हमारी नज़र

नौ कदम और

दिल्ली तेलंगना हिमाचल प्रदेश जम्मू-कश्मीर गुवाहाटी आंध्रप्रदेश चंडीगढ़ बिहार झारखंड

e-mail (bangla) : rashtriyakhbar@gmail.com  
http://rashtriyakhbar.com/epaper  
e-mail : rashtriyakhbarhn@gmail.com  
web : www.rashtriyakhbar.com

Rashtriya khabar  
Rashtriyakhbar LIVE  
jatiyokhobar.co.in

Visit us @Ph.  
0651-2244505  
0651-2244605